



**គណៈកម្មាធិការដើម្បីការបោះឆ្នោតដោយសេរី និងយុត្តិធម៌នៅកម្ពុជា (គ.ប.ស.យ)**

**Committee For Free And Fair Elections In Cambodia (COMFREL)**

ទីស្នាក់ការកណ្តាល ផ្ទះលេខ ១៣៨ ផ្លូវ ១២២ សង្កាត់ទឹកល្អក់ ១ ខ័ណ្ឌទួលគោក រាជធានីភ្នំពេញ ព្រះរាជាណាចក្រកម្ពុជា  
Central Office: #138, St. 122, Teuk Laak I, Tuol Kork, Phnom Penh, CAMBODIA.  
P.O. Box 1145, Tel: (855) 23 884 150/12 942 019, Fax: (855) 23 883 750 E-mail: [comfrel@online.com.kh](mailto:comfrel@online.com.kh),  
[comfrel@comfrel.org](mailto:comfrel@comfrel.org) or [comfreladmin@online.com.kh](mailto:comfreladmin@online.com.kh), Site : [www.comfrel.org](http://www.comfrel.org)

**ខុមហ្វ្រែល COMFREL**

**គណៈកម្មាធិការនាយក**  
BOARD OF DIRECTORS

លោក ឆុន សារាយ  
Mr. THUN SARAY  
ប្រធានគណៈកម្មាធិការនាយក  
និងជាប្រធាន ADHOC

លោក សុក សំរៀង  
Mr. SOK Sam Oeun  
អនុប្រធានគណៈកម្មាធិការនាយក  
និងជាមេធាវី CDP

លោក យ៉ឹម ម៉ី  
Mr. YIM Po អគ្គិប្រឹក្សា  
និង នាយក CCPCR

កញ្ញា ស៊ីង យ៉ាងសែន  
Mr. CHHIV You Meng

ប្រធាន KYA

លោក ម៉ូ សារីន  
Mr. MOM Sarin  
នាយក HRCDO

លោកស្រី យ៉ុង យ៉ុង  
Mr. PEUNG Yok Hiep  
នាយិកា LAC

លោកស្រី ធីត សារាយ  
Ms. TIV Sarayet  
សហនាយិកា WMC

កញ្ញា សាយ សារា វង្សធី  
Miss. SAY Sara Vathany  
នាយិកា CWCC

លោក គីម សុវណ្ណ  
Mr. KIM Sovann  
នាយក VIGILANCE

លោក អាង ច័ន្ទធម៌  
Mr. ANG Chanrith  
នាយក KKKHRO

លោក យ៉ុង គីម អេង  
Mr. YONG Kim Eng  
នាយក PDP-Center

លោក ផូង សិវ័ន្ទ  
Mr. PHUONG Sith

លោក សែន សែន  
Mr. SEN Set

ស.ប្រ.ក.ព/លេខ ០២/០៩ គ.ប.ស.យ/អ.ក

**សេចក្តីប្រកាសព័ត៌មាន**

**ស្តីពី**

**របាយការណ៍លទ្ធផលសិក្ខាសាលាម្ចាស់ឆ្នោត**

**ក្នុងការកំណត់លក្ខខណ្ឌសន្ទស្សន៍នៃវិស័យអាទិភាពក្នុងខេត្ត កំពង់ស្ពឺ**

ភ្នំពេញ, ថ្ងៃទី ១០ ខែមេសា ឆ្នាំ ២០០៩

គណៈកម្មាធិការខុមហ្វ្រែល ដោយមានកិច្ចសហការជាមួយអង្គការ សហការដើម្បីអភិវឌ្ឍន៍នៅកម្ពុជា (padek) បានរៀបចំសិក្ខាសាលាម្ចាស់ឆ្នោតក្នុងការកំណត់លក្ខខណ្ឌសន្ទស្សន៍នៃវិស័យអាទិភាពក្នុងខេត្តកំពង់ស្ពឺ នៅថ្ងៃទី០៨ ខែមេសា ឆ្នាំ២០០៩។ សិក្ខាសាលានេះ ជាគំនិតបង្កើតឡើងក្នុងគោលបំណងឱ្យប្រជាពលរដ្ឋ ដែលជាម្ចាស់ឆ្នោតនៅតាមមណ្ឌលនីមួយៗ:

- ១) មានការយល់ដឹងពីកម្មវិធីនយោបាយ និងយុទ្ធសាស្ត្រចតុកោណរបស់រាជរដ្ឋាភិបាលជាប់ឆ្នោតឆ្នាំ ២០០៨
- ២) ចូលរួមក្នុងការកំណត់លក្ខខណ្ឌសន្ទស្សន៍<sup>១</sup> នៃវិស័យអាទិភាពនានា ដែលត្រូវការចាំបាច់ក្នុងមណ្ឌល (ខេត្ត) របស់ខ្លួន
- ៣) និង លក្ខខណ្ឌសន្ទស្សន៍នៃវិស័យអាទិភាពនានាសម្រាប់មណ្ឌលនីមួយៗ ត្រូវបានចែងក្រែងជារាយការណ៍ ដែលអាចឱ្យសិក្ខាកាមងាយចងចាំដើម្បីចូលរួមតាមដាន និងជម្រុញការអនុវត្តរបស់រាជរដ្ឋាភិបាល អ្នក- តំណាងរាស្ត្រ ក្រុមប្រឹក្សា/គណៈអភិបាលខេត្ត-រាជធានី ក្នុងការសម្រេចបានលក្ខខណ្ឌសន្ទស្សន៍នៃវិស័យ ទាំងនោះ ។

<sup>២</sup> ការសន្យាណាដែលមានស្នូលនៃការច្បាស់លាស់-អាចមានជាក់ស្តែង អាចវាស់បានដូចជាការអនុម័តច្បាប់ ការបង្កើត ស្ថាប័ន ឬជាសកម្មភាព ការអនុវត្តអ្វីមួយច្បាស់លាស់ ដោយមានគោលដៅ ពេលវេលា ឬមានចំនួនកំណត់ច្បាស់លាស់ ឬមួយប្រៀបធៀបទៅនឹងអត្រាណាមួយច្បាស់លាស់ ។

នៅក្នុងសិក្ខាសាលានេះ មានអ្នកចូលរួមចំនួន ៨៨នាក់ ដែលតំណាងឱ្យសហគមន៍នេសាទ ព្រៃឈើ ដីធ្លី ... សមាគម និងអង្គការមិនមែនរដ្ឋាភិបាលនានាក្នុងខេត្ត អាជីវករ/ពាណិជ្ជករ មន្ត្រីរាជការ សិស្ស/ និស្សិត កសិករ ដែលមកពីស្រុកទាំង៨ ក្នុងខេត្តកំពង់ស្ពឺ ។ ក្នុងនោះសិក្ខាកាមចូលរួមជាស្រ្តីមានចំនួន ៣៤% (ស្ត្រីនឹង៣០ នាក់) ។

សិក្ខាសាលានេះក៏មានការចូលរួមពីអាជ្ញាធរខេត្ត និងអ្នកតំណាងរាស្ត្រក្នុងមណ្ឌលកំពង់ស្ពឺឯកឧត្តម លី សុន និងឯកឧត្តម នុត រដ្ឋលផងដែរ ។ ឯកឧត្តមតំណាងរាស្ត្រទាំងពីររូបបានទទួលយកលក្ខខណ្ឌសន្ទស្សន៍នៃវិស័យអាទិភាពនេះ ហើយបានមានប្រសាសន៍ថា ខិតខំជួយអន្តរាគមន៍ និងដោះស្រាយ ។

លោក គល់ បញ្ញា នាយកប្រតិបត្តិខុមហ្វ្រែលបានមានប្រសាសន៍ថា "លក្ខខណ្ឌសន្ទស្សន៍នេះនឹងក្លាយជាឯកសារដ៏សំខាន់សម្រាប់ម្ចាស់ឆ្នោតហើយក៏បំពេញបន្ថែមទៅលើកម្មវិធីនយោបាយរបស់រាជរដ្ឋាភិបាល ។ ម្ចាស់ឆ្នោតនឹងវាយតម្លៃការអនុវត្តរបស់មន្ត្រីជាប់ឆ្នោត (តំណាងរាស្ត្រ និងរាជរដ្ឋាភិបាល) ចំពោះកម្មវិធីនយោបាយតាមរយៈលទ្ធផលបានមកពីការអនុវត្តលក្ខខណ្ឌសន្ទស្សន៍នៃវិស័យអាទិភាពនេះ ។ ហើយម្ចាស់ឆ្នោតនឹងពិចារណាលទ្ធផលនៃការវាយតម្លៃនេះដើម្បីធ្វើការសម្រេចចិត្តធ្វើការបោះឆ្នោតខាងមុខ"។

សិក្ខាកាមម្ចាស់ឆ្នោតក្នុងខេត្តកំពង់ស្ពឺបានកំណត់លក្ខខណ្ឌសន្ទស្សន៍នៃវិស័យអាទិភាពចំនួន ២៤ ហើយបានបោះឆ្នោតជ្រើសរើសលក្ខខណ្ឌសន្ទស្សន៍នៃវិស័យអាទិភាពសំខាន់ជាងគេចំនួន ១០ ក្នុងចំណោម ២៤ ដើម្បីបញ្ជូនទៅរាជរដ្ឋាភិបាល សមាជិកសភា អាជ្ញាធរខេត្ត (ក្រុមប្រឹក្សា និងគណៈអភិបាលខេត្តនាពេលខាងមុខ) ។

លក្ខខណ្ឌសន្ទស្សន៍នៃវិស័យអាទិភាពទាំង១០ ដែលបានកំណត់ដោយម្ចាស់ឆ្នោតក្នុងខេត្តកំពង់ស្ពឺរួមមាន៖

<b>លក្ខខណ្ឌសន្ទស្សន៍នៃវិស័យអាទិភាពទាំង១០ ដែលបានកំណត់ដោយម្ចាស់ឆ្នោតក្នុងខេត្តកំពង់ស្ពឺ</b>
១) សូមជួយទប់ស្កាត់ បង្ការការកាប់បំផ្លាញព្រៃឈើនៅស្រុក គងពិសិ ឱរ៉ាល់ ភ្នំស្រួច ថ្ពង [ឱ្យបាន ១០០% <sup>២</sup> ] ចាប់ពីត្រីមាស ២០១០ និង សុំបង្កើតព្រៃសហគមន៍នៅតំបន់ភ្នំព្រះ ឃុំ យាអង្គ ស្រុកថ្ពង ចំនួន ៣.៨៧៩ ហិកតា នៅឆ្នាំ ២០០៩ និងសុំអោយរដ្ឋបាលព្រៃឈើជួយ រៀបចំសំណុំឯកសារ និងទទួលស្គាល់សហគមន៍ព្រៃឈើនៅឃុំ ទ័ពមាន ស្រុកថ្ពង ។
២) សុំជួយដោះស្រាយដីសម្បទានសង្គមកិច្ចនៅឃុំអមលាំង ៨ ភូមិ ១.៨៥០ហិកតា នៅឃុំយាអង្គ ៣ភូមិ ១.៤០០ហិកតា នៅឃុំមហាសាំង និងតាំងស្សា នៅតំបន់ អា សេ អូ ផ្ទៃដីស្រែ ៤២៩.២៧ហិកតា ដីចំការ ១១៥.៤៧ហិកតា( ១០សហគមន៍) និងសុំដោះស្រាយវិវាទដីនៅភូមិត្រឹង ឃុំ រលាំងចក ស្រុកសំរោងទង ។ សុំផ្តល់ប្លង់កម្មសិទ្ធិដីនៅឃុំតាសាល់ ស្រុកឱរ៉ាល់ ។
៣) ផ្តល់ថ្នាំវ៉ាក់សាំង បង្ការជំងឺសត្វអោយបានគ្រប់គ្រាន់មួយឆ្នាំម្តង ( ឬតាមជំនាញបច្ចេកទេស) និងគ្រប់តំបន់ និងសូមត្រួតពិនិត្យទឹកស្អាតជារៀងរាល់ថ្ងៃអោយបានដិតដល់ចាប់ពីខែ មេសា ឆ្នាំ ២០០៩ តទៅ ។
៤) លុបបំបាត់ការប្រើប្រាស់ឧបករណ៍នេសាទខុសច្បាប់ ( ប្រដាប់ឆក់ត្រី) អោយមានប្រសិទ្ធភាពមួយរយភាគរយនៅក្នុង ឆ្នាំ ២០១០ និងលុបបំបាត់ការប្រមាញ់ និងបំពុលសត្វព្រៃអោយបានមួយរយភាគរយ ចាប់ពីឆ្នាំ ២០១០ ។

<sup>២</sup> មានការពន្យល់បន្ថែមឱ្យកាន់តែច្បាស់ពីសិក្ខាកាមមួយចំនួនបន្ទាប់ពីសិក្ខាសាលា

<p>៥) បញ្ហាអនាម័យ : ប្រមូលសំរាមក្នុងផ្សារកំពង់ស្ពឺ និងក្នុងទឹកស្ទឹងឱ្យស្អាត និងសណ្តាប់ធ្នាប់នៅក្នុងផ្សារឱ្យហើយ ឆ្នាំ ២០០៩ តទៅ ។</p>
<p>៦) សុំឱ្យរដ្ឋជួយទិញកសិផលនៅពេលគ្មានទីផ្សារសម្រាប់ផលិតផលកសិកម្ម ឬពេលដែលតម្លៃកសិផលធ្លាក់ចុះ ដោយរដ្ឋត្រូវឱ្យតម្លៃថ្លៃជាងទីផ្សារ ។</p>
<p>៧) តម្លើងប្រាក់បៀវត្សដល់មន្ត្រីរាជការ ជាពិសេសគ្រូបង្រៀន និងគ្រូពេទ្យពី ១០០ ដុល្លារ ឡើងទៅ ចាប់ពីឆ្នាំ ២០១០ និងផ្តល់វគ្គបណ្តុះបណ្តាលដល់គ្រូតាមកម្រិត និងមុខជំនាញម្នាក់ៗឱ្យបានម្តងក្នុងមួយឆ្នាំនៅគ្រប់ភូមិសិក្សា ចាប់ពីឆ្នាំ ២០១០ ។</p>
<p>៨) នៅគ្រប់មណ្ឌលសុខភាពត្រូវមានថ្នាំគ្រប់គ្រាន់ និងមានបុគ្គលិកជំនាញប្រចាំការគ្រប់ម៉ោងចាប់ពីចុងឆ្នាំ ២០០៩ និងបង្កើនការព្យាបាលជំងឺដោយឥតគិតថ្លៃជូនប្រជាពលរដ្ឋក្រីក្រ ។</p>
<p>៩) សុំឱ្យច្បាប់ប្រឆាំងអំពើពុករលួយចេញឱ្យបានឆាប់យ៉ាងយូរដើមឆ្នាំ ២០១០ ។</p>
<p>១០) សុំឱ្យអាជ្ញាធរគ្រប់លំដាប់ថ្នាក់ពីមូលដ្ឋាន រហូតដល់ថ្នាក់ខេត្តសុំឱ្យដោះស្រាយទំនាស់ដីធ្លីចាប់ពីខែមេសា ឆ្នាំ២០០៩ ជាពិសេសដី អា សេ អូ ដោះស្រាយឱ្យចប់នៅក្នុងឆ្នាំ ២០០៩ និងសុំឱ្យមានច្បាប់ផ្តន្ទាទោសដល់តុលាការ មន្ត្រីរាជការ យោធា ប៉ូលីស ប៉េអឹម នៅទូទាំងខេត្តកំពង់ស្ពឺ ដែលបានប្រព្រឹត្តបទល្មើសព្រហ្មទណ្ឌ និងប្រព្រឹត្តអំពើពុករលួយ ស៊ីសំណូក ពីជនល្មើស ។</p>

*សម្រាប់ព័ត៌មានបន្ថែមៗសូមទាក់ទង:*

- លោក **កុយ ច័ន្ទដារិទ្ធ** អ្នកសម្របសម្រួលផ្នែកព័ត៌មានខុមហ្វ្រែល ទូរស័ព្ទ: ០១២ ៨៤៦ ២១១
- លោក **សុខ ពិធីរូ** អ្នកសម្របសម្រួលស្តីទីផ្នែកអង្កេតខុមហ្វ្រែល ទូរស័ព្ទ: ០៨៩ ៥២៥ ៤៤៦